

१८ कश्यपोऽसितो देवलो वा। पवमानः सोमः। गायत्री।

परि सुवानो गिरिष्ठाः पवित्रे सोमो अक्षाः। मदैषु सर्वधा असि ॥ ९.०१८.०१

गिरिष्ठाः- जडान्तर्हित इति भावः। सुवानः- निष्पादितः। परि- परितः। सोमः- रसः। पवित्रे- शुद्धे प्रतीके। अक्षाः- क्षरति। मदैषु- हर्षेषु। सर्वधाः- विश्वधारकः। असि- भवसि ॥१॥

त्वं विप्रस्त्वं कविर्मधु प्र जातमन्धसः। मदैषु सर्वधा असि ॥ ९.०१८.०२

त्वम्- भवान्। विप्रः- मेधावी। कविः- क्रान्तदर्शी। अन्धसः- अन्नात्। प्र- प्रकर्षेण। जातम्। मधु- माधुर्यं भवसि ॥२॥

तव विश्वे सजोषसो देवासः पीतिमाशत। मदैषु सर्वधा असि ॥ ९.०१८.०३

सजोषसः- सहृदयाः। विश्वे- सर्वे। देवासः- देवाः। तव- भवतः। पीतिम्- अनुभूतिम्। आशते- सेवन्ते ॥३॥

आ यो विश्वानि वार्या वसूनि हस्तयोर्दधे। मदैषु सर्वधा असि ॥ ९.०१८.०४

यः। विश्वानि- सर्वाः। वार्या- उत्तमाः। वसूनि- संपदः। हस्तयोः- बाह्वोः। आ- मर्यादया। दधे- धारयसि ॥४॥

य इमे रोदसी मही सं मातरेव दोहते। मदैषु सर्वधा असि ॥ ९.०१८.०५

यः। इमे- एते। मही- महत्यौ। रोदसी- द्यावापृथिव्यौ। मातरेव- जगन्मातृभूतौ। सम्- सम्यक्। दोहते- दोग्धि ॥५॥

परि यो रोदसी उभे सद्यो वाजैर्भिरर्षति। मदैषु सर्वधा असि ॥ ९.०१८.०६

यः। परि- परितः। उभे रोदसी- द्यावापृथिव्यौ। सद्यः- सहसा। वाजेभिः- बलैः। अर्षति-
गच्छति ॥६॥

स शुष्मी कलशेष्वपुनानो अचिक्रदत्। मदैषु सर्वधा असि ॥ ९.०१८.०७

सः- असौ सोमः। शुष्मी- बली। पुनानः- पवमानः। कलशेषु- प्रतीकेषु। आ- मर्यादया।
अचिक्रदत्- अशब्दयत् मन्त्रं गर्जतीति भावः ॥७॥